

Saċerdoti Djoċesani minn Hal Luqa 1800/2000

minn Mario Cassar

Skond id-dokumenti li jeżistu fil-Kurja ta' l-Arcisqof u l-Mużew tal-Katidral, dejjem jekk huma kompluti u korretti, bejn l-1800 (mill-miġja ta' l-Ingliżi) sas-sena 2000, kien hemm 33 Halluqi li haddnu s-saċerdozju. 23 minnhom ordnaw fis-seklu dsatax u l-10 l-oħra fis-seklu għoxrin. L-ewwel wiehed li jidhol fil-lista huwa Dun Ġużepp Psaila li ha l-quddiesa matul l-episkopat ta' Vincenzo Labini. Fl-elenku komplet ta' hawn taht, qed nuru l-ismijiet ta' l-isqfijiet rispettivi li hatru lil dawn is-saċerdoti kif ukoll id-data eżatta ta' l-ordinazzjoni ta' kull qassis fil-parentesi. Din il-lista, sintendi, ma turix il-patrijiet li xxierku f'diversi ordnijiet reliġjużi matul l-istess perjodu.

VINCENZO LABINI (1780–1807) – saċerdot wiehed biss
Dun Ġużepp Psaila (22/12/1804)

FERDINANDO MATTEI (1807–1829) – tliet saċerdoti
Dun Ġwann Ellul (17/12/1808)¹
Dun Felicjan Sammut (14/2/1818)²
Dun Ġwann Borg, D.D. (17/3/1821)³

FRANĠISKU SAVERJU CARUANA (1831–1847) – sitt saċerdoti
Dun Lawrenz Bezzina (7/4/1832)⁴
Dun Vinċenz Schembri (21/12/1833)⁵
Dun Pietru Cassar (20/12/1834)⁶
Dun Samwel Bezzina (4/4/1835)⁷
Dun Anġ Barbara (17/12/1836)⁸
Dun Indri Bondin (20/5/1837)

PUBLIJU MARIJA SANT (1847–1857) – saċerdot wiehed biss
Dun Ġużepp Bezzina (23/12/1854)⁹

GAETANO PACE FORNO (1857–1874) – erba' saċerdoti
Dun Pietru Mizzi (20/12/1862)
Dun Tumas Zammit (19/12/1863)¹⁰
Dun Indri Mifsud (19/12/1868)¹¹
Dun Orazju Grima D.D. (23/12/1871)¹²

CARMELO SCICLUNA (1875–1888) – erba' saċerdoti
Dun Ġużepp Vassallo (21/12/1878)¹³

Dun Karm Grima (23/12/1882)¹⁴
Dun Indri Mifsud (22/12/1883)¹⁵
Dun Karm Vassallo (18/12/1886)¹⁶

PIETRU PACE (1889–1914) – 5 saċerdoti

Dun Vinċenz Vassallo (24/9/1892)¹⁷
Dun Rużar Cremona (23/12/1893)¹⁸
Dun Ġużepp Baldacchino (22/12/1894)¹⁹
Dun Ġorġ Sapiano (17/12/1898)²⁰
Dun Bert Cassar (22/12/1906)²¹

MAWRU CARUANA (1915–1943) – saċerdot wiehed biss

Dun Ġużepp Callus (29/7/1934)²²
Dun Ġużepp Sapiano (1934) – ordna f'Ruma

MIKIEL GONZI (1943–1976) – 3 saċerdoti

Dun Innoċenz Borg (11/8/1946)²³
Dun Ġużepp Micallef (3/8/1952)²⁴
Dun Karm Zammit (14/3/1959)²⁵

ĠUŻEPPI MERCIECA (1976–) – erba' saċerdoti

Dun Teddy Cumbo (19/6/1977)²⁶
Dun Renè Camilleri (21/4/1979)²⁷
Dun Joseph Spiteri (29/6/1984)²⁸
Dun Martin Micallef (5/7/1996)²⁹

Nota: S'issa l-uniku saċerdot minn Hal Luqa fis-seklu l-gdid kien Dun Albert Schembri, li ha l-quddiesa fis-sena 2001.

Referenzi:

Micallef = Micallef, Joseph. *Hal Luqa: Niesha u Ġrajjietha*. Malta, 1975.
L.P.L. = *Lehen il-Parroċċa Luqa* (fuljett parrokkjali, ed. Mons. Karm Zammit).
Calleja, Joe. *Ordinazzjonijiet Saċerdotali: 1800–2000*. Malta, 2001.
<http://www.maltafamilyhistory.com> (sit fuq l-internet).

¹ Dan is-saċerdot, fi żmien il-Kappillan Dun Ġużepp Sultana, kien jaġhmel il-laqgħat tan-nisa qabel il-benedizzjoni kull nhar ta' Tnejn u kull nhar ta' Hamis (Micallef, p. 242).

² Meta f'Ottubru ta' l-1823 id-delegat ta' l-Isqof Mattei, Mons. Publiju Sant, għamel viżta pastorali fir-rahal sab li l-Kappillan Sultana kellu biss żewġ qassisin jassistuh: Dun Ġwann Ellul (q.v.) u appuntat Dun Felicjan Sammut (L.P.L., Marzu 1979, p. 2).

³ Dun Ġwann Borg (1796–1862) dam 18-il sena jgħalliem il-lingwi u r-retorika fis-Seminarju. Fetaħ skola privata fil-Belt u anki sar kanonku tal-knisja ta' San Pawl. F'Hal Luqa kien il-prokuratur ta' l-altar ta' l-Aġunija fis-snin 1833–47. Fl-1854 sar kappillan ta' Hal Qormi (San Ġorġ). Fl-1862 lahaq penitenzier tal-Katidral ta' l-Imdina (Micallef, p. 259).

⁴ Fl-1837 Dun Lawrenz Bezzina niseġ il-panigierku f'jum il-festa ta' Sant'Andrija (Micallef, p. 254). Kien hu Dun Samwel Bezzina (q.v.) u Dun Ġużepp Bezzina (q.v.). Isem it-tliet ahwa jidher fir-Registru Elettorali ta' l-1849 fost is-sittax-il Halluqi li kienu eliġibbli għall-vot meta saret l-ewwel elezzjoni ġenerali f'Malta. Dun Lawrenz jerga' jissemma fir-Registru Elettorali ta' l-1860.

⁵ Dan is-saċerdot serva ta' kappillan fil-parroċċi ta' l-Imqabba (1854–63) u taż-Żurrieq (1863–81)

- (Micallef, p. 259). Kien jġi hu l-Ġizwita maghruf Patri Indri Schembri (1805–1875) li ghamel hafna ġid fost l-emigranti Maltin fl-Alġerija.
- ⁶ Dun Pietru Cassar (1812–1863) jidher fir-Registru Elettorali ta' l-1849. Kien l-ewwel rettur tal-knisja tal-Karmnu f'Hal Luqa kif ukoll il-prokuratur tal-knisja parrokkjali; huwa baqa' jokkupa dawn il-karigi sa l-1854, meta nhatar kappillan ta' Hal Ghaxaq (Micallef, p. 243). Kien hu li ha l-inizjattiva sabiex jibda l-ġbir ghad-damask tal-knisja. Fl-1862, imbaghad, kien it-tieni Halluqi fl-istorja li sar kappillan tar-rahal. Dal-qassis mahbub u habrieki miet ta' wiehed u hamsin sena (Micallef, pp. 243, 245).
- ⁷ Dun Samwel Bezzina kien hu Dun Lawrenz Bezzina (q.v.) u Dun Ġuzepp Bezzina (q.v.). Hu u hutu kienu joqoghdu f'Nru. 47, Triq Sant'Andrija. Dun Samwel u Dun Ġuzepp jissemmew fir-Registri Elettorali ta' l-1849, l-1860, l-1870, u l-1880.
- ⁸ Dun Anġ Barbara jidher fir-Registru Elettorali ta' l-1849.
- ⁹ Dun Ġuzepp Bezzina kien hu Dun Lawrenz Bezzina (q.v.) u Dun Samwel Bezzina (q.v.). L-ahwa kienu tlieta mis-sitt qassisin li sab l-Isqof Pace Forno fil-viżta pastorali li ghamel f'Hal Luqa f'Marzu ta' l-1859 (L.P..L., Marzu 1979, p. 2). Dun Ġuzepp deher fir-Registru Elettorali ta' l-1849 meta kienu ghadu kjeriku-seminarista.
- ¹⁰ Dun Tumas Zammit jidher fir-Registri Elettorali ta' l-1880 u l-1900; fiż-żewġ elenki hu indikat li kien joqghod f'Nru. 22, Triq San Pawl. Kien appuntu waqt l-Ewwel Quddies ta' dan is-saċerdot li l-Kappillan Cassar (q.v.) hassu hażin u miet fil-kor tal-knisja (Micallef, p. 245). Zammit innifsu miet f'April ta' l-1900 (*ibid.*, p. 264).
- ¹¹ Dan is-saċerdot hu probabbilment dak li fir-Registru Elettorali ta' l-1900, hu indikat bhala Dun Andrea Mifsud Aquilina, li kien jabita f'Nru. 6, Triq Britannica. It-tieni kunjom aktarx żdied biex jinghażel minn Dun Indri Mifsud (q.v.), qassis iehor li ha l-quddies fl-1883. Miet fl-1903 (Micallef, p. 264).
- ¹² Dun Orazju Grima (1848–1922) kien it-tielet kappillan Halluqi li serva fir-rahal. Fis-snin 1874–77 kien viċi-parroku fil-parroċċa; wara mar kappillan Haż-Żabbar, sa l-1884, u Hal Safi, sa l-1888 (Micallef, p. 248). Fir-Registru Elettorali ta' l-1900 hu indikat li kien joqghod f'Nru. 59, il-Pjazza tal-Knisja. Il-parrokat tiegħu (1888–1903) jibqa' marbut mal-bini tan-navi li tlestew fl-1904 (*ibid.*, p. 272). Huwa halla r-rahal meta nhatar arċipriet u monsinjur tal-Katidral (*ibid.*, p. 264).
- ¹³ Dan il-qassis kien l-id il-leminija tal-Kappillan Grima (q.v.) matul il-bini tan-navi. Meta x-xogħol ghamel xi żmien wieqaf, Dun Ġuzepp, bhala iben ta' mghallem tal-ġebel, saħansitra ha l-proġett f'idejħ (Micallef, p. 271). Fl-1910 ta bidu għall-ahħar biċċa xogħol kbira li kien baqa' – iz-zuntier tal-knisja (*ibid.*, p. 273). Kien hu Dun Karm Vassallo (q.v.).
- ¹⁴ Dun Karm Grima kien hu l-Kappillan Grima (q.v.). Fis-sena skolastika 1891–92, laħaq professur tat-teoloġija morali fis-Seminarju, telaq mir-rahal, u mar joqghod Birkirkara (Micallef, p. 264). Fir-Registru Elettorali ta' l-1900 hu indikat li kien joqghod f'Nru. 10, il-Pjazza tal-Knisja. Fl-1905 sar rettur ta' l-istess Seminarju u hames snin wara nhatar ukoll monsinjur tal-Katidral. Miet fl-1940 (*ibid.*, p. 277).
- ¹⁵ Fir-Registri Elettorali ta' l-1900 u l-1920, hu indikat li kien jabita f'Nru. 10, Triq Britannica.
- ¹⁶ Dun Karm Vassallo, hu Dun Ġuzepp Vassallo (q.v.), hadem hafna biex ikattar id-devozzjoni lejn il-Madonna tal-Karmnu u ma naqasx li kull sena jagħmel il-festa tagħha. Sakemm dam rettur tal-knisja tal-Karmnu, sar il-kwadru ta' Lazzaro Pisani (1897) li illum jinsab fiċ-Ċentru Parrokkjali (Micallef, p. 243). Dawn iż-żewġ saċerdoti kellhom żewġ ahwa ohra tassew illustri – il-grammatiku Ġanni Vassallo (1862–1937) u l-arkitekt Indri Vassallo (1856–1928). Dun Ġuzepp, Dun Karm, u Ġanni Vassallo, fir-Registri Elettorali ta' l-1900 u l-1920, huma indikati li kienu jabitaw fl-istess dar, f'Nru. 69, Triq Britannica.
- ¹⁷ Fir-Registru Elettorali ta' l-1900 hu indikat li kien joqghod f'Nru. 94, Triq San Ġuzepp.
- ¹⁸ Dan kien is-saċerdot li fl-1896 assista xi partitarji tal-Banda Unjoni li ndifnu taħt it-terrapin wara splużjoni f'Dar Nru. 55, Triq San Pawl (Micallef, p. 240). Ghalkemm kien joqghod ir-rahal, sa mill-1900 kien kappillan ta' l-isptar tal-lebbużi. Fir-Registru Elettorali ta' dik is-sena hu indikat li kien joqghod f'Nru. 9, Triq Sant'Andrija. Fl-1910 telaq minn Hal Luqa biex imur jgħix fl-istess sptar. Wara 34 sena ta' hidma fejjieda ma' dawn il-morda, l-Arċisqof Caruana hatru monsinjur onorarju tal-Katidral (*ibid.*, p. 264).
- ¹⁹ Fir-Registri Elettorali ta' l-1900 u l-1920 hu indikat li kien joqghod f'Nru. 114, Triq il-Karmnu.
- ²⁰ Meta Dun Ġorġ Sapiano ġie Hal Luqa, fir-rahal kien hawn 12-il qassis; tlieta minnhom kienu għadhom kemm ordnaw miegħu (Micallef, p. 264). Fir-Registru Elettorali ta' l-1920 hu indikat li kien joqghod f'Nru. 8, Triq Britannica.
- ²¹ Meta Dun Bert (Bartilmew) Cassar ġie r-rahal fl-1907, il-parroċċa kellha sitt qassisin ohra (Micallef, p. 264). Fir-Registru Elettorali ta' l-1920 hu indikat li kien joqghod f'Nru. 19, Triq Sant'Andrija.
- ²² Dun Ġuzepp Callus kien il-qassis li żera' l-Azzjoni Kattolika f'Hal Luqa meta fl-1934 beda s-sezzjoni

ta' l-aspiranti u l-ġuvintur. Huwa nieda wkoll kumpanija teatriali billi kien jemmen hafna fid-dimensjoni edukattiva tal-palk. Miet fl-1984.

- ²³ Dun Innoċenz Borg (1921–) tweiled ir-Rabat iżda ġie joqghod Hal Luqa ta' età żghira. Huwa serva ta' kappillan f'Hal Ghaxaq (1952–54) u f'Hal Lija (1954–56). Ha l-pussess tal-parroċċa ta' Hal Luqa nhar il-Milied ta' l-1956. Fi żmien saru diversi opri fil-knisja fosthom l-Orgni, il-Via Sagra, il-Kor, u l-erba' kwadri ta' Emvin Cremona (Micallef, pp. 310-12). Fl-1980 il-Kappillan Borg inhatar monsinjur tal-Katidral u ghalhekk kellu jċedi t-tmexxija tal-parroċċa.
- ²⁴ Dun Ġużep Micallef (1928–1983) jibqa' maghruf għall-hidma tiegħu fost il-ġuvintur tar-rahali. Barra li kien għalliem f'diversi skejjes statali, huwa hajjar hafna żgħażaġh ihobbu l-palk u l-isport. Għamel isem bħala kittieb u storiku; l-aqwa xogħol tiegħu jibqa' *Hal Luqa: Niesha u Ġrajjietha* (1975).
- ²⁵ Dun Karm Zammit (1932–) beda l-hidma pastorali tiegħu bħala viċi-kappillan fil-parroċċa ta' Stella Maris, Tas-Sliema (1959–61). Għal 32 sena shah għalliem fis-Seminarju Minuri tal-Furjana. Kien hu li nieda l-fuljett *Lehen il-Parroċċa – Luqa* (1971) li għadu johroġ sa llum. Fl-1993 kien mahtur kanonku effettiv tal-Kollegġjata ta' San Pawl Nawfragu, il-Belt.
- ²⁶ Dun Teddy Cumbo (1953–) serva għal bosta snin fil-parroċċa ta' Hal Luqa u għal perjodu qasir fil-parroċċa ta' Lourdes, Raħal Ġdid, sakemm fl-1989 telaq lejn l-Awstralja fejn għadu sa llum jahdem fid-djoċesi ta' Melbourne.
- ²⁷ Dun Renè Camilleri (1953–) jgħalliem id-dommatika fil-Fakultà tat-Teoloġija ta' l-Università; madankollu; hu maghruf l-aktar bħala konferenzier u opinjonista dwar materji soċjo-religjużi u pastorali.
- ²⁸ Dun Joseph Spiteri (1959–) serva f'diversi nunzjaturi barra minn Malta: fil-Panama, l-Iraq, il-Messiku, il-Greċja, u l-Venezuela, fejn hu bħalissa.
- ²⁹ Dun Martin Micallef (1967–) jġi n-neputi tal-mibki Dun Ġużep Micallef (q.v.). L-ewwel hidma tiegħu kienet fiż-żona pastorali Ta' l-Ibraġ (1996–2000). Eventwalment inhatar kappillan ta' Hal Ghaxaq (2000–05), u aktar tard kappillan ta' Wied il-Għajn (2005–), fejn hu bħalissa.

www.eretric.com

for all your auto and marine electrical needs

Eretric Ltd.

Triq il-Mithna ta' Caraffa

Luqa

Tel: 2166 5642 • 2167 7570

Fax: 2180 0212

e-mail: sales@erelectric.com

